



# ኣብያተ-ትምህርቲ ጀኔቫ

ሕጂ ዲኹም ናብ ጀኔቫ መጸእኩምን ብዛዕባ ቤት ትምህርትን ትምህርትን ናይ ደቅኹም ከ ሕቶታት ኣለኩም ዶ?

እዚ ሰነድ እዚ ናይ'ዞም ዝስዕቡ ነጥብታት መልሲ ዝሓዘ እዩ፡

1. ኣብ ጀኔቫ ምምሃር
2. ናይ መባእታ ደረጃ ትምህርቲ፡- ቤት ትምህርትን ቀረባትን ነቶም ተዛረብቲ ቋንቋ ፈረንሳይ ዘይኮኑ ህጻናት
3. ካልኣይ ደረጃ ትምህርቲ I፡- ናይ ምልላይ ደረጃን ቀረባትን ነቶም ተዛረብቲ ቋንቋ ፈረንሳይ ዘይኮኑ ህጻናት
4. ድሕሪ ናይ ምልላይ ደረጃ፡- ክፍሊ II ናይ ካልኣይ ደረጃ ትምህርቲ ከምኡ ድማ ነቶም ተዛረብቲ ቋንቋ ፈረንሳይ ዘይኮኑ ተመሃሮ (ACCESS II)፡ ናይ ሞያ ስልጠና
5. ናይ መምሃሪ ኔትዎርክ፡ ካብ ክፍሊ ወጻኢ ዝወሃብ ናይ ምምሃር ምትሕግጋዝን ምድግጋፍን





### 1. ኣብ ጄኔቫ ምምሃር

ኣብ ጄኔቫ ትምህርቲ ህዝባዊ፡ ዓለማዊን ክፍሊት ዘለዎን ክኸውን ከሎ፡ ትምህርቲ ምምሃር ነቶም ዕድሜኦም ክሳብ 18 ዓመት ዝኾኑ መንእሰያት ግድነታዊ እዩ። ብመሰረት ዕድሙ ናይቶም ተመሃሮ፡ ኣብ ሰለስተ ደረጃታት ዝተመቐቐለ እዩ፡

- ካብ 4-12 ዓመት ዝዕድሜኦም፡ ቀዳማይ ደረጃ ትምህርቲ
- ካብ 12-15 ዓመት ዝዕድሜኦም፡ ክፍሊ I ናይ ካልኣይ ደረጃ ትምህርቲ፡ ናይ ምልላይ ደረጃ
- ካብ 15-18 ዓመት ዝዕድሜኦም፡ ክፍሊ II ናይ ካልኣይ ደረጃ ትምህርቲ፡ ጀነራል ወይ ሞያዊ ስልጠና

ዕላማ ናይ'ቲ ብመንግስቲ ዝወሃብ ትምህርቲ፡ ኩሎም ተመሃሮ ብዝተኻእለ መጠን ዝበለጸ ፍልጠት ክቐስምሉ ዘኸእሎምን ኣብ መጻኢ ዕድሜኦም ከዳልዎም ዝኸእል ክእለታትን ዝሓቕፈ ትምህርቲ ምቕራብ እዩ። ነፍሲ-ወከፍ ህጻን ፍሉይ ኣድህቦ ንኸውሃቦ ኮይኑ፡ እዚ ከኣ፡ ምስ ውልቃዊ ድሌታቶም ክሰማማዖም ዝኸእል ናይ ትምህርቲ ሃሞሁ-ወ ከምዝቐረበሎም ንምርግጋጽ እዩ። ናይ ተመሃሮ ድሌታት፡ ስንክልናኦም፡ መቐለሎምን ኩነታት መነባብሮኦምን ብዘየገድስ፡ ተመሃሮ ብዝተኻእለ መጠን፡ ትምህርቶም ክቐጽሉ ክኸእሉ ኣለዎም።

### 2. ናይ ቀዳማይ ደረጃ ትምህርቲ

ናይ ቀዳማይ ደረጃ ትምህርቲ፡ እቲ ናይ ፈለማ ደረጃ ናይ ግድነታዊ ትምህርቲ እዩ። ብመሰረት ዕድሙ ናይቶም ተመሃሮ እናተኸፍለ ከኣ፡ ዕድሜኦም ካብ ኣርባዕተ ክሳብ ዓስርተ ክልተ ዓመት ንዘለዉ ይወሃብን ክሳብ ንሸሞንተ ዓመት ይቐጽልን።

- መባእታዊ ዓይነት ትምህርቲ፡ ነቶም ካብ ቀዳማይ ክሳብ ራብዓይ ዓመት (1P-4P) ዘለዉ'ሞ፡ ዕድሜኦም ኣብ ሞንጎ ኣርባዕተን ሸሞንተን ዓመት ዝርከቡ ተመሃሮ እዮም።
- ናይ ማእከላይ ደረጃ፡ ነቶም ካብ ሓምሻይ ክሳብ ሻሙናይ ዓመት (5P-8P) ዘለዉ'ሞ፡ ዕድሜኦም ኣብ ሞንጎ ሸሞንተን ዓስርተ ክልተን ዓመት ዝርከቡ ተመሃሮ እዮም።

#### ዓመተ ትምህርቲ፡

መብዛኛኦም ግዜ፡ እቲ ዓመተ ትምህርቲ ኣብ መወዳእታ ነሓስ ዝጅምር ኮይኑ ከምኡ'ውን ኣብ መወዳእታ ወርሒ ሰነ ወይ ኣብ መጀመርታ ወርሒ ሓምለ ይዕጸ። ተመሃሮ፡ ኣብ እዋን ናይ'ቲ ዓመተ ትምህርቲ፡ ኣብ ዝኾነ ግዜ ኣብ'ቲ ቤት ትምህርቲ ከምዝገቡ ይኸእሉ እዮም፤ እዚ ከኣ፡ ዝበዝሖ ግዜ ካብ'ቲ ወለዲ ዘቐረብዎ ምልክታ ጀሚሮም ኣብ ውሽጢ ሰለስተ መዓልቲ ይምዝገቡ።

#### ምዝገባ፡

እቲ ዝደለ ሓበሬታ ንምርካብ፡ ነቲ ኣብ ቀረባኹም ዘሎ መባእታ ደረጃ ትምህርቲ ክትውከሱ ኣለኩም። እቲ ህጻን መታን ከምዝገብ፡ ንስኻትኩምን ውላድኩምን ብመራሕቲ ናይ'ቲ ቤት ምህርቲ ተዓዲምኩም ኣብ'ቲ ኣብ ቀረባኹም ዝርከብ ቤት ትምህርቲ ኣኼባ ክትሳተፉ ኢኹም።

መዓልታዊ ሰሌዳ ግዜ፡- ካብ ሰዓት 8 ቅ.ቐ ክሳብ ሰዓት 11:30 ቅ.ቐ ከምኡ ድማ ካብ ሰዓት 1:30 ድ.ቐ ክሳብ ሰዓት 4:00 ድ.ቐ ሰነይ፡ ሰሉስ ሓሙስን ዓርብን ከምኡ'ውን ካብ ሰዓት 8 ቅ. ቐ ክሳብ 11.30 ድ.ቐ ረቡዕ ነቶም ኣብ ማእከላይ ዕድሜ ዝርከቡ።



- ከትውከስዎ ዘለኩም ሰብ፡
- ኣብ ናይ ቀዳማይ ደረጃ ትምህርቲ፡ ውላድኩም ናይ ክፍሊ ሓላፊ መምህር ክህልዎ እዩ። እዚ መምህር'ዚ ከኣ፡ ዝኾነ ሕፃ ምስ ዝህልወኩም ከትውከስዎ ትኽእሉ ኢኹም።

**ዝምድና ቤት ትምህርቲ/ስድራቤት**

ንተመሃሮ ብዝተኻእለ መተን ደገፍ ንምሃብ፡ ቤት ትምህርቲ ምስ ስድራቤታት ክተሓባበርን ናይ ምትእምማን ሃዋሁው ክሃንጽን እዩ።

ኣብ ውሽቲ'ቲ ዓመት፡ ብውልቂ ብዝተወደበ ወይ ኣብ **ናይ ወለዲ ምሽት** ምስ መማህራን ስሩዕ ርክብ ክትገብሩ ኢኹም።

ንናይ ህጻንኩም መማህራን፡ ቆጻራ ሒዝኩም ኣብ ዝኾነ ግዜ ክትረኽቡዎም ዝከኣል ኮይኑ፡ ምሳኻትኩም ክዘራረቡን ብዛዕባ ትምህርቲ ናይ ህጻንኩም ክህልወኩም ዝኽእል ዝተፈለለዩ ሕፃታት ክምልስልኩምን እዮም።

ምስ ቤት ትምህርቲ ንዝህልወኩም ኣኼባታት፡ **ንተርጓሚ ማሕበርኩም** ክትሓትዎም ዝከኣል እዩ። ኣስተርጓሚ ኣብ ኣኼባ ንኽርከብ መደብ ምስራዕ ናይ መምህር ስራሕ እዩ።

**ተመሃሮ ናብ ቤት ትምህርቲ ንኽኣትዉ ዝወስድዎ ቀዳማ ደረጃ ትምህርቲ፡-**

እቶም ካብ 4P ክሳብ 8P ዝደረጅኡም ተመሃሮ (ካብ ሸውዓተ ክሳብ ዓሰርተ ክልተ ዓመት ዝዕድሚኦም) እሞ ኣብዚ ቀረባ ግዜ ናብ ጀኔቫ ዝኣተዉ፡ ከምኡ ድማ፡ ነቲ ዝወሃብ ትምህርቲ ኣብ ምክትታል ቋንቋ ፈረንሳ ክጽሕፉን ክዘረቡን ዘይክእሉ፡ ኣብ ናይ ፍርቂ ናይ ትምህርቲ ግዜ ኣብ'ቲ ስሩዕ ክፍሎም፡ ኣብ ናይ ፍርቂ ናይ ትምህርቲ ግዜኦም ድማ ኣብ'ቲ ተመሃሮ ናብ ቤት ትምህርቲ ንኽኣትዉ ዝወስድዎ ትምህርቲ ዝተመዘገቡ እዮም።

እቲ ዕላማ፡ ተመሃሮ ቀልጢፎም ቋንቋ ፈረንሳ ክመሃሩ ክኽእሉን ከምኡ ድማ ናብ'ቲ ኣብ ጀኔቫ ዝርከብ ቤት ትምህርቲ ክወሃሃዱን እዩ። እቲ ተመሃሮ ናብ ቤት ትምህርቲ ንኽኣትዉ ዝወስድዎ ትምህርቲ፡ ኣብ'ቲ ናይ ተመሃራይ ቤት ትምህርቲ እዩ ክካየድ ወይ ኣብ'ቲ ኣብ ቀረባ ዝርከብ ቤት ትምህርቲ ክኸውን። ብመትከል፡ ተመሃሮ ኣብ ናይ መእተዊ ትምህርቲ ኣብ ሰሙን ኣርባዕተን ፈረቓን መዓልታት ከጥፍኡ ከለዉ፡ ነቲ ዝተረፈ ግዜኦም ከኣ ኣብ ንቡር ናታቶም ትምህርቲ ከጥፍእዎ እዮም። ዝበዝሕ ግዜ፡ ነቲ ተመሃሮ ናብ ቤት ትምህርቲ ንኽኣትዉ ዝወስድዎ ትምህርቲ፡ እንተ በዝሕ ንዓሰርተ ክልተ ኣዋርሕ ክካፈልዎ እዮም። እቶም ተመሃሮ፡ ምሉእ ብምሉእ ኮይኖም ናብ'ቲ ንቡር ትምህርቶም ክወሃሃዱ ዝኽእሉ እቲ ናይ ቋንቋ ፈረንሳ ደረጃ እዩ ዝውስኖም። **መምህር ናይ ተመሃሮ ናብ ቤት ትምህርቲ ንኽኣትዉ ዝወስድዎ ትምህርቲ፡** ምስ ምምህር ናይ ንቡር ትምህርቲ ክተሓባበር እዩ።

**ንእሱ መጽሓፍ ናይ ናእሽቱ ተመሃሮ፡-**

ውላድኩም ስፊሕ ሓበሬታ ዝሓዘ ብዛዕባ ናይ ቤት ትምህርቲ (ሰሌዳ ግዜ ናይ ትምህርቲ፡ ኣስማት መማህራን፡ ኣገደስቲ ቁጽሪ ተለፎናት፡ ኣገደስቲ ኣድራሻታት፡ ናይ በዓላት ዕለታት ወዘተ) ዘጠቓለለ ንእሱ መጽሓፍ ናይ ናእሽቱ ተመሃሮ ክወሃብ እዩ። እዚ ኣብ ሞንጎ ቤት ትምህርትን ስድራቤትን ከም ኣገባብ ናይ መራኽቢታት ኮይኑ ክገልግል እዩ። ካብ ክፍሊ 3P ጀሚሮም፡ ተመሃሮ ዕዮ ገዛኦም ኣብኡ ክጽሕፉ እዮም። ወለዲ ዘለዎም መልእኽቲ ኣብ'ቲ መጽሓፍ ክጽሕፉ ወይ ኣኼባ ክግበረሎም ክሓቱን ኣብ ነፍሲ-ወከፍ ሰሙን ክፍርምሉ ክግደዱን እዮም።

**መሳርሒ፡-**

ናይ ትምህርቲ መሳርሒ፡ ኣብ ናይ መጀመርያ ክፍሊ ናይ ዓመት፡ ብናጻ እዩ ዝወሃብ፡ ብመሰረቲ ኣብ መጀመርያ ዓመት ዝቕረብ ዝርዝር ከኣ፡ ገለ ገለ ውልቃዊ ንብረታት (ከም ሸበጥ፡ ግርምብያል፡ ቦርሳ ቤት ትምህርቲ፡ ወዘተ) ጥራይ እዮም ዘድልዩኹም ።

**ብኩራት፡-**

ውላድኩም እንተደኣ ሓሚሙ፡ ኣብ ገዛኦም ክጸንሑ ኣለዎም። ብዝቐልጠፈ ድማ ንቤት ትምህርቲ ክትሕብሩ ኣለኩም። ናብ ቤት ትምህርቲ ክምለስ ከሎ፡ ምኽንያት ሙብኮሪኡን ንኽንደይ ግዜ ከምዘብኮረን ብንጹር ዝገልጽ ናይ ጽሑፍ መግለጺ ከተቐርቡ ከድልዩኩም እዩ። ንተዝተናውሐ ብኩራት፡ ናይ ሕክምና ምስክር ወረቐት ከድሊ ይኽእል እዩ።



**ምስትምሃር፡ ገምጋምን ናብ ዝቕጽል ዓመት ምስጋርን፡-**

ነቶም ቋንቋ ፍረንሳይ ዝዛረቡ ስዊዘርላንዳውያን፡ (PER) ናይ ምስትምሃር ፕሮግራም ብስርዓተ ትምህርቲ እዩ ዝውሰን፣ ከምኡ ድማ በተን ኣብ'ቲ ኣውራጃ ዝርከባ ኩለን ኣብያተ ትምህርቲ ከኣ ብሓደ ኣገባብ ይኸተልኡ።

ካብ ክፍሊ 1P ክሳብ 4P ወይ ኣብ ናይ መእተዊ ክፍሊ፡ ናይ ነጥቢ ገምጋም ኣይውሰድን፡- ገምጋም ኣብ ናይ ጽሑፍ ግምገማ ዝተሞርኮሰ እዩ። ካብ ክፍሊ 5P፡ እቲ ዝለዓለ ገምጋም ነጥቢ 6 ክኸውን ከሎ፡ 4 ድማ ናይ መሕለፊ ነጥቢ እዩ።

ናይ ተመሃራይ ምዕባለ፡ ናይ ትምህርቲ ክእለትን ጠባይን ብስራዕ እዮም ዝግምገሙ። ውጽኢት ናይ'ትኢ ኣብ ምሉእ ዓመት ዝግበር ገምጋማት፡ እቲ ተመሃራይ ካብ ሓደ ዓመተ ክፍሊ ናብ'ቲ ካልኣ ደረጃ ክሰጋገር ዲዩ ኣይሰጋገርን ዝውስን እዩ።

**ጸብጻብ ናይ ቤት ትምህርቲ** ኣብ ዓመት ሰለስተ ግዜ ክለክልኩም እዩ። እዚ ነቲ ውላድኩም ኣብ ቤት ትምህርትን ኣብ ዝተፈለለዩ ዓይነት ትምህርትታትን ንዝመሃሮ ዘሎ ውጽኢት ዘርኢ እዩ። ነቲ ጸብጻብ እዚ ብምፍራምኩም፡ እቲ ሓበሬታ ከምዝንብብኩምዎ ኣረጋጊጽኩም ማለት እዩ።

**ኣብ ዕዮ ገዛ ምሕጋዝ፡-**

ምክትታል ዝግበረሎም ናይ ዕዮ ገዛ ክፍለ ግዜያት፡ ኣብ ናይ ድሕሪ ቐትሪ ትምህርቲ፡ በቲ ቤት ትምህርቲ ዝቕረቡ እዮም። እቲ ምቕርራባት ኣብ መጀመርያ ናይ'ቲ ዓመት ዝግለጹ እዮም።

**ሓገዝ ተወሳኺ ንጥፈት፡-**

ኣብ እዋን ዕረፍቲ ናይ ምስሓ ሰዓትን ድሕሪ'ቲ ትምህርትን፡ ዝተመዘገቡ ተመሃሮ ነቲ GIAP ( ጉጅለ ምምሕዳር ከተማ ሓገዝ ተወሳኺ ንጥፈት) ተባሂሉ ብዝፍለጥ ውድብ ዝቕረብ ሓገዝ ተወሳኺ ንጥፈት ክቐበሉ ይኸእሉ። GIAP፡ ካብ ሰዓት 4 ድ.ቐ. ክሳብ ሰዓት 6 ድ.ቐ ደገፋትን ከምኡ ድማ ምሳሕን ወይ ጠዓሞትን ንጥፈታትን ይቐርብ እዩ።

**ብኸብረትኩም፡ ነቲ ኣገልግሎታት እዚ ክፍሊት ከምዘለዎ ኣስተውዕሉ!**

**በዓላት ቤት ትምህርትን ናይ ባንክ በዓላትን፡-**

ኣብ ምጅምር ናይ'ቲ ዓመተ ትምህርቲ፡ ነቶም ወግዓውያን ዕለታት ክሕበረኩም እዩ። እንተኾነ ኣብ ውሽጢ'ታ ዓመት ብጠቕላላ ሓምሽተ በዓላት ኣለዎ፡- ፍርቂ-ወቕቲ ናይ ቀውዒ፡ በዓል ልደትን ሓዲሽ ዓመትን፡ ፍርቂ ወቕቲ ናይ ለካቲት፡ በዓል ትንሳኤን ናይ ክረምቲ በዓላትን እዮም።

እዚ ሓበሬታ'ዚ ኣብ'ቲ ንእሽቶ መጽሓፍ ናይ ተመሃራይ ክርከብ ዝኸእል እዩ፤ ከምኡ'ውን ኣብ ወግዓዊ መርበብ ሓበሬታ ge.ch. ይርከብ።



**ክፍሌ II ናይ ካልኣይ ደረጃ ትምህርቲ፡- ናይ ምልላይ ደረጃ**

ኣብ ሞንጎ ዓመታት ዓሰርተ ክልተን ዓሰርተ ሓምሽተን፡ ህጻናት ኣብ ናይ ምልላይ ደረጃ ዝተመዘገቡ እዮም። እዚ ኣገዳሲ ስጉምቲ ኮይኑ፡ ነቲ ናይ መጻኢኦም ትምህርታዊ ወይ ሞያዊ ምልላይ ዝውሰኖ እዩ።

እቲ 3 ዓመታት ናይ ምልላይ ደረጃ ነዚ ዝስዕብ ዘመልከት እዩ፡ 9ይ፡ 10ይ ከምኡ ድማ መበል 11 (ወይ 9CO፡ 10CO፡ 11CO)።

**ዓመተ ትምህርቲ፡**

እቲ ዓመተ ትምህርቲ ኣብ መወዳእታ ወርሒ ነሓሰ ዝጅምርን ኣብ መወዳእታ ወርሒ ሰኔ ዝውድእን (ወይ ኣብ መጀመርታ ወርሒ ሓምለ) ዝዕጸ እዩ። ተመሃሮ፡ ኣብ እዋን ናይ'ቲ ዓመተ ትምህርቲ፡ ኣብ ዝኾነ ግዜ ኣብ'ቲ ቤት ትምህርቲ ክምዘገቡ ይኽእሉ እዮም። እዚ ከኣ፡ ዝበዘሕ ግዜ ካብ'ቲ እታ ስድራቤት ኣብ'ቲ ኣውራጃ ዝመጽኡትሉ ጀግናዎም ኣብ ውሽጢ ሰለስተ መዓልቲ ይምዘገቡ።

**ምዘገባ፡**

እቲ ንናይ ምልላይ ደረጃ ዝኸውን ናይ ኣገባብን ምዘገባን ቅጥዒ፡ ኣብ'ቲ "ንውላድይ ኣብ ናይ ምልላይ ደረጃ ኣመዘገብ፡ ቋንቋ ፈረንሳይ ዘይዘረብ ህጻን" ኣብ ትሕቲ ዝብል ናይ ge.ch መርበብ ሓበሬታ ዝርከብ እዩ። ስለዚ፡ ንስኻትኩም ውላድኩምን ኣብ'ቲ ውላድኩም ንክምዘገብ ዝርከበሉ ቤት ትምህርቲ ክትዕደሙ ኢኹም።

**መዓልታዊ ሰሌዳ ግዜ፡-** ውላድኩም ኣብ'ቲ ቀዳመይቲ መዓልቲ ናይ ቤት ትምህርቲ ሰሌዳ ግዜኡ ክቐበል እዩ።

**ክትውከስዎ ዘለኩም ሰብ፡**

ኣብ ናይ ምልላይ ደረጃ፡ ውላድኩም "ጉጅለኣዊ መምህር" ዝበሃል ቀንዲ መምህር ክህልዎ እዩ፤ ነዚ መምህር እዚ ከኣ ብዛዕባ ትምህርቲ ናይ ውላድኩም ዝኾነ ሕቶ ምስ ዝህልወኩም ክትውከስዎ ትኽእሉ ኢኹም።

ውላድኩም ንነፍሲ-ወከፍ ዓይነት ትምህርቲ ዝተፈልየ መምህር (ቋንቋ ፈረንሳይ፡ ቍጽሬ፡ PE ወዘተ) ክህልዎ እዩ።

**ዝምድና ቤት ትምህርቲ/ስድራቤት**

ንተመሃሮ ብዝተኸለለ መተን ደገፍ ንምሃብ፡ ቤት ትምህርቲ ምስ ስድራቤታት ክተሓባበርን ናይ ምትእምማን ሃዋሁው ክሃንጽን እዩ።

ኣብ ውሽጢ'ቲ ዓመት፡ ብውልቂ ብዝተወደበ ወይ ኣብ ናይ ወለዲ ምሽት ምስ መማህራን ስሩዕ ርክብ ክትገብሩ ኢኹም።

ንናይ ህጻንኩም መማህራን፡ ቋንቋ ሒዝኩም ኣብ ዝኾነ ግዜ ክትረኽቡዎም ዝከኣል ኮይኑ፡ ምሳኻትኩም ክዘረቡን ብዛዕባ ትምህርቲ ናይ ህጻንኩም ክህልወኩም ዝኽእል ዝተፈለለ ሕቶታት ክምልስልኩምን እዮም።

ምስ ቤት ትምህርቲ ኣብ ዝግበር ርክባት ወይ ኣኬባታት፡ ተጓግይ ናይ ማሕበረኮም ክምዘቕረብ ክግበር ይኽእል እዩ፤ ነዚ ድማ እቲ መምህር ሓላፍነት ወሲዱ ክሰርዖ እዩ።

**ተመሃሮ ናብ ቤት ትምህርቲ ንክኣትዉ/ክወሃሃዱ ዝወስድዎ ትምህርታት፡-**

እቶም ኣብዚ ቀረባ ግዜ ናብ ጅኔቫ ዝኣተዉ እም ነቲ ዝወሃብ ትምህርቲ ንክከታተሉ ቋንቋ ፈረንሳይ ክጽሕፉን ክዛረቡን ዘይክእሉ፡ ኣብ'ቲ ተመሃሮ ናብ ቤት ትምህርቲ ንክኣትዉ ዝወስድዎ ትምህርቲ፡ ኣብ'ቲ መፈለጻዎ ኣብ ምሉእ ክፍለ ግዜ ናይ ትምህርቲ ዝተመዘገቡ እዮም። እቲ ዕላማ፡ ተመሃሮ ቀልጢፎም ቋንቋ ፈረንሳይ ክመሃሩ ክኽእሉን ከምኡ ድማ ናብ'ቲ ኣብ ጅኔቫ ዝርከብ ቤት ትምህርቲ ክወሃሃዱን እዩ። እቲ ክኣ፡ ብዝተኸለለ መጠን ቀልጢፎም ናብ'ቲ ስሩዕ ትምህርቲ ክሰጋገሩ ምእንቲ ክኽእሉ እዩ።

**ንእሱ መጽሓፍ ናይ ናእሽቱ ተመሃሮ፡-**

ውላድኩም ሰፊሕ ሓበሬታ ዝሓዘ ብዛዕባ ናይ ቤት ትምህርቲ (ሰሌዳ ግዜ ናይ ትምህርቲ፡ ኣስማት መማህራን፡ ኣገደስቲ ቁጽሪ ተሌፎኖት፡ ኣገደስቲ ኣድራሻታት፡ ናይ በዓላት ዕለታት ወዘተ) ዘጠቓለለ ንእሱ መጽሓፍ ናይ ናእሽቱ ተመሃሮ ክወሃብ እዩ።



እዚ ኣብ ሞንጎ ቤት ትምህርትን ስድራቤትን ከም ኣገባብ ናይ መራኸቢታት ኮይኑ ከገልግል እዩ። ወለዲ፡ መማህራን ዝኾነ ርእይቶ ጌርም እንተኾይዮም ንምፍላጥ መዓልታዊ ነቲ መጽሓፍ ናይ ውላዶም ክርእይዎ ኣለዎም፤ ከምኡ ድማ፡ ናብ'ቲ መምህር ዝኾይድ መልእኽቲ እንተለዎም ኣብ'ቲ መጽሓፍ ክጽሕፉ ይኽእሉ። ወለዲ ነቲ ንእሽቶ መጽሓፍ ኣብ ነፍሲ-ወከፍ ክልተ ሰሙን ክፍርሙላ ኣለዎም።

**መሳርሒ፡-**

ናይ ትምህርቲ መሳርሒ፡ ኣብ ናይ መጀመርያ ክፍሊ ናይ ዓመት፡ ብናጻ እዩ ዝወሃብ፤ ብመሰረቲ ኣብ መጀመርያ ዓመት ዝቐረብ ዝርዝር ከኣ፡ ገለ ገለ ውልቃዊ ንብረታት (PE፡ ጫማታት፡ ቦርሳ ቤት ትምህርቲ፡ ወዘተ) ጥራይ ከድልዩኹም እዮም።

**ብኩራት፡-**

ውላድኩም እንተደኣ ሓሚሙ፡ ኣብ ገዛኡም ክጸንሑ ኣለዎም። ብዝቐልጠፈ ድማ ንቤት ትምህርቲ ክትሕብሩ ኣለኩም። ናብ ቤት ትምህርቲ ክምለስ ከሎ፡ ምኽንያት ሙብኮሪኡን ንኽንደይ ግዜ ከምዘብኮረን ብንጹር ዝገልጽ ናይ ጽሑፍ መግለጺ ኣብ'ቲ መጽሓፍ ናይ ተመሃራይ ከተቐርቡ ከድልዩኩም እዩ። ንተዘተናውሑ ብኩራት፡ ናይ ሕክምና ምስክር ወረቐት ከድሊ ይኽእል እዩ።

**ናብ ስሩዕ ትምህርቲ ምስግጋር፡-**

እቶም ተመሃሮ፡ ምሉእ ብምሉእ ኮይኖም ናብ'ቲ ንቡር ትምህርቶም ክወሃሃዱ ዝኽእሉ፡ እቲ ናይ ቋንቋ ፈረንሳ ደረጃ እዩ ዝውስኖም።

**ምስትምሃር፡ ገምጋምን ናብ ዝቐጽል ዓመት ምስጋርን፡-**

ነቶም ቋንቋ ፍረንሳ ዝዛረቡ ስዊዘርላንዳውያን፡ (PER) ናይ ምስትምሃር ፕሮግራም ብስርዓተ ትምህርቲ እዩ ዝውሰን፤ ከምኡ ድማ ቦተን ኣብ'ቲ ኣውራጃ ዝርከባ ኩለን ኣብያተ ትምህርቲ ከኣ ብሓደ ኣገባብ ይኸተልኡ።

እቲ ዝለዓለ ገምጋም ነጥቢ 6 ክኸውን ከሎ፡ 4 ድማ ናይ መሕለፊ ነጥቢ እዩ። ኣብ ናይ ምውህሃድ ትምህርቲ፡ ገምጋማት ብዘይ ነጥቢ ማለት ብመንገዲ ናይ ጽሑፍ ግምገማ ክግበሩ ይኽእሉ እዮም።

ውጽኢት ናይ'ትኢ ኣብ ምሉእ ዓመት ዝግበር ገምጋማት፡ እቲ ተመሃራይ ካብ ሓደ ዓመተ ክፍሊ ናብ'ቲ ካልእ ደረጃ ክሰጋገር ዲዩ ኣይሰጋገርን ዝውስን እዩ።

**ጸብጻብ ናይ ቤት ትምህርቲ** ኣብ ዓመት ሰለስተ ግዜ ክለእኸልኩም እዩ፤ እዚ ድማ ነቲ ውላድኩም ኣብ ቤት ትምህርትን ኣብ ዝተፈለለዩ ዓይነት ትምህርታትን ንዝመሃሮ ዘሎ ውጽኢት ዘርኢ እዩ። ነቲ ጸብጻብ እዚ ብምፍራምኩም፡ እቲ ሓበሬታ ከምዘንብብኩምዎ ኣረጋጊጽኩም ማለት እዩ።

**ኣብ ዕዮ ገዛ ምሕጋዝ፡-**

ብመሰረት እቶም ኣብ መጀመርያ ናይ'ቲ ዓመት ዝዝርግሑ መደብ፡ ምቁጽጻር ዝግበረሎም ክፍለ ግዜ ናይ ዕዮ ገዛ፡ ኣብ ናይ ድሕሪ ቐትሪ ትምህርቲ እዮም ኣብ ቤት ትምህርቲ ዝሰርዑ።

**ምሳሕ፡-**

ኣብ ናይ ምልላይ ደረጃ፡ ከም ናይ ቀዳማይ ደረጃ ትምህርቲ፡ ዝስተን ዝብላዕን ዝሸየጠሉ ቦታ የለን። ናይ ነፍሲ ወከፍ ናይ ምልላይ ደረጃ ትካል፡ ምስ ናይ ምሳሕ ዕረፍቲ ተተሓሒዙ ዝተፈለለዩ ምድላዎት ክቐብር እዩ።

ብዛዕባ'ዞም ምድላዎት እዚኣቶም ሓበሬታ ንምርካብ፡ ብቐጥታ ንትካል ናይ ምልላይ ደረጃ ናይ ውላድኩም ክትውከስዎ ይግባእኩም።

**ጉጅለ ሕክምና ቤት ትምህርቲ፡-**



ነፍሲ-ወከፍ ትካል፡ ብውሕዱ ካብ ክልተ ክኢላታት ስነ-ልቦና፡ ክልተ ቤት ጽሕፈት ማሕበራዊ ውሕስነትን ነርስን ሓገዝ ክትረብሕ እያ። እዞም ኣባላት እዚኣቶም፡ ቆጶራ ሓዘም ነቶም ተመሃሮ ወይ ወለዶም ክረኽቡዎም እዮም። ናብ ቤት ጽሕፈት ቤት ትምህርቲ ደውሉ'ሞ፡ ቤት ጽሕፈት ድማ ምስኡም ከም እትራኽቡ ክገብረኩም እዩ ወይ ድማ ንጉጅለኣዊ መምህር ክትረኽቡዎ ክትሓቱ ትኽእሉ ኢኹም።

**በዓላት ቤት ትምህርትን ናይ ባንክ በዓላትን፡-**

ኣብ ምጅምር ናይ'ቲ ዓመተ ትምህርቲ፡ ነቶም ወግዓውያን ዕለታት ክሕበረኩም እዩ፡ እንተኾነ ኣብ ውሽጢ'ታ ዓመት ብጠቕላላ ሓምሽተ በዓላት ኣለዎ፡- ፍርቂ-ወቕቲ ናይ ቀውዒ፡ በዓል ልደትን ሓዲሽ ዓመትን፡ ፍርቂ ወቕቲ ናይ ለካቲት፡ በዓል ትንሳኤን ናይ ክረምቲ በዓላትን እዮም።

እዚ ሓበሬታ'ዚ ኣብ'ቲ ንእሽቶ መጽሓፍ ናይ ተመሃራይ ክርከብ ዝኽእል እዩ፡ ከምኡ'ውን ኣብ ወግዓዊ መርበብ ሓበሬታ ge.ch. ይርከብ።



**ድሕሪ ናይ ምልላይ ደረጃ፡- ክፍሊ II ናይ ካልኣይ ደረጃ ትምህርቲ**

ኣብ መወዳእታ ናይ ምልላይ ደረጃ፡ ውላድኩም ካብዞም ዝስዕቡ ንክመርጽ ክልተ ቀንዲ መንገድታት ኣለዎ፡-

**ሓፈሻዊ ትምህርቲ**

ክፍሊ II ናይ ካልኣይ ደረጃ ትምህርቲ፡ ውላድኩም ነቲ ኣብ እዋን ግዴታዊ ደረጃ ናይ ትምህርቲ ዘጥረዮ ፍልጠትን ክእለትን ንምዕባይ ንምስፋሕን ዘእኸሎ ሓፈሻዊ ትምህርቲ ክቕርበሉ እዩ። ውላድኩም ካብዞም ክልተ ናይ መጽናዕቲ መንገድታት ክመርጽ ይኸእል እዩ፡-

- *Collège de Genève*: ካብ ቤት ትምህርቲ ክትፋኖ ከለኻ ዝወሃብ ዲፕሎማ ንምርካብ (*maturité gymnasiale*) (ዓርባዕተ ዓመታት)
- *Ecole de culture générale*: ናይ ECG ሰርቲፊኬት ንምርካብ (ኣብ ውሽጢ ሰለስተ ዓመታት) ከምኡ ድማ ፍልይ ዝበለ ካብ ቤት ትምህርቲ ክትፋኖ ከለኻ ዝርከብ ዲፕሎማ (*maturité spécialisée*) (ኣብ ውሽጢ ኣርባዕተ ዓመታት)

ኩሎምቶም ሓፈሻውያን ናይ ስልጠና ፕሮግራማት፡ ናብ ብቕዓት ዝመርሑ ኮይኖም፡ ነቶም ተመሃሮ ድማ ኣብ ዩኒቨርሲቲ ወይ ናይ ዩኒቨርሲታት ግብራዊ ስነ-ፍልጠት (*hautes écoles spécialisées*) መጽናዕቶም ወይ ድማ ኣብ ዝለዓለ ደረጃ ትምህርቲ ኮለጃት ናይ ሞያ (*écoles professionnelles supérieures*) ንክቕጽሉ ዘእኸሎም ዕድላት'ዩ ዝህብዎም።

**ሞያዊ ስልጠና** [ፌዴራላዊ ሞያዊ ትምህርቲን ስልጠናን (VET) ዲፕሎማ (*Certificat fédéral de capacité - CFC*): ፌዴራላዊ ሰርቲፊኬት VET (*Attestation fédérale de formation professionnelle - AFP*): ካብ ትምህርቲ ትፋኒውሉ ናይ ሞያ ሰርቲፊኬት (*certificat de maturité professionnelle - MP*)]።

ሞያዊ ስልጠና፡ ዕላማኡ፡ ተመሃሮ ነቲ ናይ ምልላይ ደረጃ ምስ ገደፍዎ፡ ብዝተኻእለ መጠን ነቲ ስልጠና ወዲኦም (ስነ-ጥበብ፡ ንግድ፡ ጥዕናን ማሕበራውን ክንክን፡ ሆቴል፡ምስሳይ፡ ምህናጽ ሸቕጣት ወዘተ) ናብ ሞያ ክእትዎም ዝኸልእ ናይ ስልጠና ኮርሳት ንክቕጽሉ ዝሕግዎም እዩ።

ካብ ሰለስተ ክሳብ ኣርባዕተ ዓመት ክጸንሑ ዝኸእሉ ክልተ ዓይነት እዮም ዘለዉ፡-

- 1) ኣብ ኩባንያ ዝተሰረተ ትምህርቲ(ኣቀራቕርካ ዝወሃብ ኮርስ ወይ ትምህርቲ)
- 2) ኣብ ትምህርቲ ዝተሰረቱ ( ናይ ምሉእ ክፍለ ግዜ ኮርስ ወይ ትምህርቲ)

ሞያዊ መሕለፊ ናብ ዝተፈላለዩ መንገድታት ክመቐቐል ዝኸእል እዩ፡-

- 1) ናይ *Attestation fédérale de formation professionnelle (AFP)*: ናይ 2 ዓመት ስልጠና ነቶም ተመሃሮ ኣብ ሓደ ሞያ ክሰርሑን ናብ ዕዮ ናይ ዕዳጋ ክኣትዉን ዝኸእሎምን እዩ። እዚ፡ ሰርቲፊኬት ናይ *Certificat fédéral de capacité (CFC)* ንምርካብ ክቕጽል ዝኸእል እዩ።
- 2) ናይ *Certificat fédéral de capacité (CFC)*: ካብ ሰለስተ ክሳብ ኣርባዕተ ዓመት ዝቕጽል ስልጠና ኮይኑ፡ ኣቀራቕርካ ዝወሃብ ኮርስ (ራሕተኛ እናሰርሐ፡ ኣብ ሰሙን ካብ ሓደ ክሳብ ክልተ መዓልቲ ናብ ሞያውያን ኮለጃት ብምኻድ ብስነ-ሓሳብ ክመሃር) ወይ ኣብ ናይ ምሉእ ክፍለ ግዜ (ብሓፈሻኡ ምስ ኩባንያ ዝኸይድ ናይ ስልጠና ግዜ ፈሊኻ ኣብ ኮለጅ ብግብርን ብስነ-ሓሳብን ምስልጣን) ክኸውን ይኸእል።
- 3) ናይ *Maturité professionnelle (MP)* ድማ ኣብ ሓፈሻዊ ስነ-ምግባር ባህሊ ተወሳኺ ናይ ብቕዓት ደረጃ ኮይኑ፡ ኣብ እዋን ወይ ድሕሪ ናይ CFC ናይ ፈለማ ሞያዊ ስልጠና ዝጥረ እዩ። እዚ ኣብ ዩኒቨርሲቲ ግብራዊ ስነ-



ፍልጠት [*hautes écoles spécialisées (HES)*]: ብዓውድታት ኢንጂነሪንግ፣ ጥዕና፣ ማህበራዊ ዕዮ፣ ስነ-ጥበብን ስነ-ቀጠባን ናይ ባቕላር ዲግሪ መጽናዕቲ ንምቕጻል ዕድል ዝፈጥር እዩ።



**ናይ ክፍሊ II ናይ ካልኣይ ደረጃ ትምህርቲ ዘወሃህድ ዲፓርትመንት (Service de l'Accueil de l'Enseignement secondaire II (ACCES II))**

Service de l'Accueil de l'Enseignement secondaire II (ACCES II) ነቶም ዕድሜኦም ኣብ ሞንጎ ዓሰርተ ሓምሸተን ዓሰርተ ትሽዓተን ዘለዉ እሞ ቋንቋ ፈረንሳይ ዘይዛረቡ ተመሃሮ ዝቐበል ኮይኑ፡ ካብ ክልተ ክሳብ ሰለስተ ዓመት ድማ ደገፋት ዝህቦም እዩ። እዚ ዲፓርትመንትን እዚ ተመሃሮ ፍልጠቶም ከመሓይሹሉ ዝኸለሉ ምድላውት ዝቐርቡሎም ኮይኑ፡ በዚ ከኣ ኣብ ኣካዳሚያዊ ወይ ሞያዊ ፕሮግራም ስልጠና ንክሳተፉ ዝኸለሎም እዩ።

ኣብ ACCESS II ሓምሸተ መሕለፊታት ኣለዉ፡-

- ናይ ምውህሃድ ትምህርትታት፡-

ናይ ምውህሃድ ትምህርትታት፡ ነቶም ዕድሜኦም ኣብ ሞንጎ ካብ ዓሰርተ ሓምሸተ ክሳብ ዓሰርተ ትሽዓተ ዓመት ዝኾኑ እሞ ኣብ'ዚ ቀረባ ግዜ ናብ ጀኔቫ ዝመጽኡ ተዛረብቲ ቋንቋ ፈረንሳይ ዘይኮኑ ስደተኛታት ተመሃሮ ተቐቢሉ፡ መጽናዕቶም ንክቐጽልዎ ወይ ድማ ናብ ሞያ ንክሓልፉ ዝኸለሎም ትምህርታዊ ስልጠና ክቐጽሉ ጽቡቕ ዕድል ዝፈጥር እዩ። እዚ ትምህርቲ እዚ፡ ኣቐዲሙ ክማላእ ዘለዎ ናይ ትምህርቲ ረጅሙታት ዘዩድልዮ ኮይኑ፡ ካብ ምምሕያሽ ምጥፋእ መሃይምነት ክሳብ ምድላው ናይ መበል 12 ዓመት ፈተና ክፈላለ ይኸእል እዩ።

ምውህሃድ ትምህርትታት፡ ተመሃሮ ቋንቋ ፈረንሳይ ከጽንዑን ገለ ግዜ ድማ ከመይ ጌርሮም ተመሃሮ ይኾኑ (ናይ ትምህርቲ ሂወት ብኸመይ ይሰርሕ) ከመሃሩን ከምኡ ድማ ሓፈሻዊ ፍልጠት ንክቐስሙን ዝዓለመን እዩ።

- ናይ መእተዊ/መወሃሃዲ ትምህርትታት፡-

ሞያውያን ናይ ምውህሃድ ትምህርትታት ኣብቶም ግድነታዊ ዕድመ ናይ ትምህርቲ ዝሓለፉ እሞ ዕድሜኦም ካብ ዓሰርተ ትሽዓተ ዓመት ንላዕሊ ዘይኮኑን ቋንቋ ፈረንሳይ ዘይዛረቡን፡ ከምኡ ድማ እቲ ዝድለ ደረጃ ትምህርቲ ዘይቀሰሙን ብገዛእ ርእሶም ኣብ ናይ ስራሕ ሃዋሁው ክኣትዉ ዘይከእሉን ናእሽቱ መንእሰያት ዝዓለመ እዩ። ዝበዝሑ ካብ'ቶም ተመሃሮ ካብ ናይ ምውህሃድ ትምህርትታት ናይ ምልላይ ደረጃን ካብ ናይ ምውህሃድ ትምህርትታት ናይ ክፍሊ II ናይ ካልኣይ ደረጃ ትምህርቲ ዝመጽኡ እዮም። ኣብ ካልኣት ነገራት ድማ፡ ተመሃሮ ኣብ ቋንቋ ፈረንሳይ ሓገዝ ይረኽቡን ንጥፊታት ናይ ምርክሮፕ የካይዱን እዮም። እዚ ዓመት እዚ፡ ንተመሃሮ ዘለዎም ደረጃ ትምህርቲ ከመሓይሹ፡ ብመንገዲ ምብጻሕ ዲዩ ወይስ ብናይ ስልጠና ትምህርቲ ጌርሞ ብዛዕባ ሓቅነት ናይ ስራሕ ሃዋሁው ሓበሬታ ክረኽቡ፡ ከምኡ ድማ ግብራዊ ክእለታት ከማዕብሉን ዕድል ዝህቦም እዩ።

- ናይ ምውህሃድ ትምህርትታት (CIP)፡-

ሞያውያን ናይ ምውህሃድ ትምህርትታት፡ ኣብቶም ግድነታዊ ዕድመ ናይ ትምህርቲ ዝሓለፉ እሞ ዕድሜኦም ካብ ዓሰርተ ትሽዓተ ዓመት ንላዕሊ ዘይኮኑ ናእሽቱ መንእሰያት፡ ኣብ ምሉእ ክፍለ ግዜ ናይ ትምህርቲ ከለዉ ሞያዊ ስልጠና ክውጥኑ ዕድል ዝፈጥር እዩ። እዚ ዓውዲ'ዚ፡ ነቶም ብፈረንሳይ ሓገዝ ትምህርቲ ዝወሰዱ ዘለዉ ተዛረብቲ ቋንቋ ፈረንሳይ ዘይኮኑ ተመሃሮ ዘጠቓለለ ትምህርትታት እዩ። ዝበዝሑ ካብ'ቶም ተመሃሮ ካብ ናይ ምውህሃድ ትምህርትታት ናይ ምልላይ ደረጃን ካብ ናይ ምውህሃድ ትምህርትታት ናይ ክፍሊ II ናይ ካልኣይ ደረጃ ትምህርቲ ዝመጽኡ እዮም። ኣብ እዞን ናይ ትምህርቲ ዓመት፡ ተመሃሮ ተፍትሽ ከካይዱን ኣብ ሰሙን ካብ ሓይ ክሳብ ክልተ ግዜ ክፍሊት ዘይብሉ ኣብ ትሕቲ ኩባንያ ስልጠና ክወስዱን ዝሕተቱ ኮይኖም፡ እዚ ድማ ሞያዊ ውጥን ከውጽኡን ትጽቢታት ናይ ስራሕ ሃዋሁው ንክማልኡ ከመሃሩን ተባሂሉ እዩ።

- ቀልጢፍካ ንኸተርክብ ዝወሃብ ትምህርታዊ ምህሮ (CIS)፡

ቀልጢፍካ ንኸተርክብ ዝወሃብ ትምህርታዊ ምህሮ፡ ነቶም ዕድሜኦም ኣብ ሞንጎ ካብ ዓሰርተ ሓምሸተ ክሳብ ዓሰርተ ትሽዓተ ዓመት ዝኾኑ እሞ ካብ ናይ ምውህሃድ ትምህርትታት ዝመጽኡ ወይ ኣብ'ዚ ቀረባ ግዜ ናብ ጀኔቫ ዝኣተዉ፡ ብፍላይ ብቋንቋ



ፈረንሳይ ድማ ብቐጅ ደረጃ ትምህርቲ ዘይብሉም ተመሃሮ ተቐቢሉ፡ ኣብ'ቲ ዝመረጽዎ ቤት ትምህርቲ ብቐጥታ ከምዝወሃሃዱ ዝገብር እዩ።

እዚ ኣገባብ እዚ ናብ ክፍሊ II ናይ ካልኣይ ደረጃ ትምህርቲ ንክኣትዉ ዝቐርቦም እዩ። ተመሃሮ ብደረጃ ትምህርቶምን ውጥናቶምን እዮም ኣብ ጉጅለ ዝምደቡ።

• ትምህርታዊ ምውህሃድ፡-

ትምህርታዊ ምውህሃድ ሓደ ኣገባብ ኮይኑ፡ ነቶም ናእሽቱ መንእሰያት ተዛራብቲ ቋንቋ ፈረንሳይ (ክሳብ ፍርቂ ወቕቲ ጥቅምቲ ጥራይ)፡ ከምኡ ድማ ነቶም ዕድሜኦም ኣብ ሞንጎ ካብ ዓሰርተ ሓምሸተ ክሳብ ዓሰርተ ትሸዓተ ዓመት ዝኾኑ እሞ ኣብ'ዚ ቀረባ ግዜ ናብ ጃኔቫ ዝመጽኡ ተዛራብቲ ቋንቋ ፈረንሳይ ዘይኮኑን ነቶም ብሰንኪ ዝተፈላለዩ ምክንያታት ኣብ ክፍሊ ቀልጢፎም ከወሃሃዱ ዘይክኣሉ ሰባት ኣብ ትርፌ ግዜ ዝወሃብ ትምህርቲ እዩ።

ትምህርታዊ ምውህሃድ፡ ነዞም ናእሽቱ መንእሰያት ብቐዳማይ ደረጃ ብትምህርቲ ፈረንሳይን ቊጽሪን ከምኡ'ውን ኣብ ትሕቲ ሓላፍነት ናይቶም ካብ *Fondation pour l'animation socioculturelle (FASc)* ዝኾኑ መራሕቲ፡ ማሕበራዊ/ትምህርታዊ ንጥፊታት ዝግምግምን ዝመርኹን እዩ።



**ኔትዎርክ: ካብ ክፍሊ ወጻኢ ዝግበር ናይ ምምሃር ምትሕግጋዝን ምድግጋፍን**

ሞይዊ ኔትዎርክ: ንደቅኹም ምእንቲ ክሕግዞም ተባሂሉ: ኣብ ግዜ ትምህርቲ ዓመት ምሉእ ካብ ቤት ትምህርቲ ወጻኢ ዝወሃብ ትምህርታዊ ደገፍ እዩ። ቀጺሎም ውሑዳት ኣብነታት ኣለዉ:-

**Croix-Rouge Jeunesse** ነቶም ተመሃሮ ቀዳማይ ደረጃ ትምህርትን ነቶም ሓተትቲ ዑቕባ ኮይኖም ኣብ ትሕቲ ሓባራዊ መንበሪ ማእከል ዝነብሩ መሰነይታ ዘይብሎም ትሕቲ ዕድመ ህጻናትን (ዝበዝሕ ግዜ: ብዘይካ ናይ ትምህርቲ በዓላት: ነፍሲ-ወከፍ ሰሉስ) ዕዮ ገዛ ኣብ ምስራሕ ዝሕግዞም መደባት ይቕርቡሎም እዩ።

**ሪላይንስ (Reliance):** ነቶም ኣብ ትሕቲ ምምሕዳር ከተማታት ኦኔክስ (Onex): ኮንፊንቶን (Confignon): ላንሲ (Lancy) ወይ ቨርነየር (Vernier) ዝነብሩ ህጻናት ትምህርታዊ ደገፍ ዝህብ እዩ።

**አራ/አጃታ (Ara/Ajeta):** ንተመሃሮን ናይ ትምህርቲ ጸገም ዘለዎም ተልመዴንን ውልቃዊ ደገፍ ናይ ትምህርቲ ዝህብ እዩ። እዚ ትምህርቲ እዚ ብተመሃሮ እዩ ዝወሃብ።

*ብኸብረትኩም: ነቲ ኣገልግሎታት እዚ ክፍሊት ከምዘለዎ ኣስተውዕሉ!*

**ማእከላት ማእከላት ማእከላት ማእከላት ማእከላት** ብወገናም: ንተመሃሮን መንእሰያትን ናይ ዕዮ ገዛ ደገፍን ከምኡ ድማ ናይ ኩሎም ዓይነታት ናጻ ንጥፊታትን ሓገዝ ይህቡ።

[\(https://fclr.ch/membres/\)](https://fclr.ch/membres/)

ስፖርት: ናይ ባህልን ናይ ዕረፍቲን ንጥፊታት እውን ኣዝዮም ኣገደስቲ እዮም። ተወሳኺ ሓበሬታ ንክትረኽቡ ነቲ ብዛዕባ ቁልዕነት ዝገልጽ ቆጽሊ ወረቐት ምርኣይ ኣይትሰከፉ: ከምኡ ድማ ጠቓሚ ኣድራሻታት ደሊኹም ኣብ *Bonjour Genève* ብጽሑ።

**ጠቕምቲ መርበብ ሓበሬታታት**

ነፍሲ-ወከፍ ቤት ትምህርቲ ብዙሕ ሓበሬታ ዝሓዘ ናታ መርበብ ሓበሬታ ኣለዎ።

መርበብ ሓበሬታ ge.ch እውን ብዛዕባ እተን ኣብያተ ትምህርቲ ሓፈሻዊ: ግብራዊ ሓበሬታ ይቕርብ እዩ:

<https://www.ge.ch/contacter-trouver-ecole-primaire>

<https://www.ge.ch/bienvenue-ecole-primaire>

<https://www.ge.ch/parcourir/ecoles-formations/cycle-orientation>

<https://www.ge.ch/inscrire-mon-enfant-au-cycle-orientation/eleve-non-francophone>

<https://www.ge.ch/vacances-scolaires-jours-feries/vacances-scolaires>

<https://www.ge.ch/cours-francais-parents-non-francophones>

<https://www.ge.ch/cours-langue-culture-origine-eleves-enseignement-obligatoire>

<https://www.ge.ch/parcourir/ecoles-formations/enseignement-secondaire-ii>

ስርዓተ ትምህርቲ ነቶም ቋንቋ ፈረንሳይ ዝዛረቡ ስዊዘላንዳውያን (PER):

<https://www.plandetudes.ch/per>